

മണ്ണാർക്കാട് നിയോജകമണ്ഡലത്തിൽ ചെറുകിട ജലസേചന വിഭാഗം മുഖേന 1,961.104 ലക്ഷം രൂപയുടെ പ്രവൃത്തികൾ കഴിഞ്ഞ സർക്കാരിന്റെ കാലത്ത് നടപ്പാക്കിയിട്ടുണ്ട്. വിശദാംശം അനുബന്ധം (1)* ആയി ചേർക്കുന്നു.

(ബി) പ്രസ്തുത മണ്ഡലത്തിൽ ചെറുകിട ജലസേചന വിഭാഗം മുഖേന കൂടുതൽ പദ്ധതികൾ നടപ്പിലാക്കുവാൻ സർക്കാർ ഉദ്ദേശിക്കുന്നുണ്ടോ; എങ്കിൽ ആയതിന്റെ വിശദാംശം ലഭ്യമാക്കുമോ?

ഉണ്ട്. മണ്ണാർക്കാട് നിയോജകമണ്ഡലത്തിൽ ചെറുകിട ജലസേചന വിഭാഗം മുഖേന ആകെ 188 ലക്ഷം രൂപയുടെ പ്രവൃത്തികളുടെ എസ്റ്റിമേറ്റ് തയ്യാറാക്കിയിട്ടുണ്ട്. വിശദാംശം അനുബന്ധം (2)* ആയി ചേർക്കുന്നു.

കൽപ്പറ്റ മണ്ഡലത്തിലെ ജല ജീവൻ മിഷൻ

207(2243) ശ്രീ. ടി. സിദ്ദിഖ്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കൽപ്പറ്റ നിയോജകമണ്ഡലത്തിൽ ജല ജീവൻ മിഷൻ ഒന്നാം ഘട്ടത്തിൽ നടപ്പിലാക്കിയ പദ്ധതികൾ എന്തെല്ലാമാണെന്ന് വിശദമാക്കാമോ?

ജല ജീവൻ മിഷൻ പദ്ധതിയിൽ ഉൾപ്പെടുത്തി കൽപ്പറ്റ നിയോജക മണ്ഡലത്തിലെ മൂപ്പെപ്പനാട്, മുട്ടിൽ, പടിഞ്ഞാറേത്തറ, തരിയോട്, വേങ്ങാപ്പള്ളി, വൈത്തിരി, കണിയാമ്പറ്റ, പൊഴുതന, കോട്ടത്തറ എന്നീ പഞ്ചായത്തുകൾക്കായി 4470 കുടിവെള്ള കണക്ഷനുകൾ നൽകുന്നതിനുള്ള പ്രവൃത്തികൾ നടപ്പിലാക്കിവരുന്നു. നിലവിൽ 3087 കണക്ഷനുകൾ നൽകിയിട്ടുണ്ട്. പഞ്ചായത്ത് തിരിച്ചുള്ള വിശദവിവരം അനുബന്ധം 1* ആയി ചേർക്കുന്നു.

(ബി) പ്രസ്തുത മണ്ഡലത്തിൽ നടപ്പിലാക്കുന്ന ജല ജീവൻ മിഷൻ രണ്ടാം ഘട്ടത്തിന്റെ പ്രവർത്തന പുരോഗതി വിലയിരുത്തിയിട്ടുണ്ടോ; വിശദാംശങ്ങൾ ലഭ്യമാക്കാമോ?

കൽപ്പറ്റ നിയോജകമണ്ഡലത്തിലെ പടിഞ്ഞാറേത്തറ, കണിയാമ്പറ്റ, മേപ്പാടി, മൂപ്പെപ്പനാട്, വൈത്തിരി, തരിയോട്, പൊഴുതന, കോട്ടത്തറ, വേങ്ങാപ്പള്ളി എന്നീ പഞ്ചായത്തുകൾക്കായി 39843 കുടിവെള്ള കണക്ഷനുകൾക്കുടി നൽകുന്നതിനുള്ള നടപടി സ്വീകരിച്ചുവരുന്നു. വിശദവിവരം അനുബന്ധം 2* ആയി ചേർക്കുന്നു.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(സി) പ്രസ്തുത മിഷൻ വകയിരുത്തിയിട്ടുള്ള ആകെ തുക എത്രയാണെന്നും പദ്ധതികൾ പൂർണ്ണമായും എന്ന് നടപ്പിലാക്കാൻ കഴിയുമെന്നും വ്യക്തമാക്കാമോ?

ജല ജീവൻ മിഷൻ പദ്ധതികൾക്ക് അതാത് വർഷമാണ് തുക വകയിരുത്തുന്നത്. ജല ജീവൻ മിഷൻ പദ്ധതി കേന്ദ്ര-സംസ്ഥാന സർക്കാരുകൾ 50:50 എന്ന അനുപാതത്തിൽ സംയുക്തമായാണ് നടപ്പിലാക്കുന്നത്. 2019-20 സാമ്പത്തിക വർഷം കേന്ദ്രസർക്കാർ ജല ജീവൻ പദ്ധതികളുടെ നടത്തിപ്പിന് 101.29 കോടി രൂപയും 2020-21 സാമ്പത്തിക വർഷം 303.18 കോടി രൂപയും പദ്ധതി പ്രവർത്തനങ്ങൾക്കായി അനുവദിച്ചിരുന്നു. ഈ തുകയ്ക്കനുപാതികമായ തുക സംസ്ഥാന സർക്കാരും അനുവദിച്ച് പദ്ധതികൾ നടപ്പിലാക്കിയിട്ടുണ്ട്. 2020-21 സാമ്പത്തിക വർഷം 1,804.59 കോടി രൂപയാണ് കേന്ദ്രസർക്കാർ സംസ്ഥാനത്തിന് വകയിരുത്തിയിട്ടുള്ളത്. ഇതിൽ ആദ്യഗഡുവായ 451.14 കോടി രൂപ കേന്ദ്ര സർക്കാർ അനുവദിച്ചിരുന്നു. ആനുപാതികമായ സംസ്ഥാന സർക്കാർ വിഹിതവും ചേർത്ത് 902.29 കോടി രൂപ പദ്ധതി പ്രവർത്തനങ്ങൾക്കായി അനുവദിച്ചുനൽകിയിട്ടുണ്ട്. കൽപ്പറ്റ നിയോജകമണ്ഡലത്തിൽ 2020-21-ൽ 963.60 ലക്ഷം രൂപയുടെ ജല ജീവൻ മിഷൻ പ്രവർത്തനങ്ങൾക്ക് അനുമതി നൽകിയിട്ടുണ്ട്. 2024-ഓടുകൂടി ഗ്രാമീണമേഖലയിലെ എല്ലാ വീടുകളിലും കുടിവെള്ള കണക്ഷൻ ലഭ്യമാക്കുകയെന്ന ലക്ഷ്യത്തോടെയാണ് ജല ജീവൻ മിഷൻ പദ്ധതി നടപ്പിലാക്കിവരുന്നത്.

നന്നൂർ പഞ്ചായത്ത് സമഗ്ര കുടിവെള്ള പദ്ധതി

208(2244) ശ്രീ. കെ. പി. എ. മജീദ്: താഴെ കാണുന്ന ചോദ്യത്തിന് ജലവിഭവ വകുപ്പുമന്ത്രി സദയം മറുപടി നൽകുമോ:

തിരൂരങ്ങാടി നിയോജകമണ്ഡലത്തിലെ നന്നൂർ പഞ്ചായത്ത് സമഗ്ര കുടിവെള്ള പദ്ധതിയുടെ പുരോഗതി സംബന്ധിച്ച വിശദവിവരം ലഭ്യമാക്കുമോ?

തിരൂരങ്ങാടി നിയോജകമണ്ഡലത്തിലെ നന്നൂർ പഞ്ചായത്തിനായുള്ള കുടിവെള്ള പദ്ധതിക്ക് 67.83 കോടി രൂപയുടെ ഡി.പി.ആർ. തയ്യാറാക്കിയിരുന്നുവെങ്കിലും സിംഗിൾ വില്ലേജ് പദ്ധതിക്ക് നിഷ്കർഷിച്ചിട്ടുള്ള പരമാവധി 25,000 രൂപ എന്ന ജല ജീവൻ മിഷൻ മാനദണ്ഡമനുസരിച്ച് പ്രസ്തുത പ്രവൃത്തി പ്രായോഗികമല്ലാത്തതിനാൽ, മറ്റേതെങ്കിലും ഫണ്ടിംഗ് സ്രോതസ്സിൽ ഉൾപ്പെടുത്തി ഈ പദ്ധതി നടപ്പിലാക്കുന്നതിനുള്ള നടപടി സ്വീകരിച്ചുവരുന്നു.